

20070920/61840001

धर्मादाय आयुक्त यांच्याकडे मुद्रांक शुल्काच्या स्वरूपात प्राप्त होणाऱ्या रक्कमेमधील ७५ % रक्कम शासनाकडे जमा करून २५ % रक्कम धर्मादाय आयुक्तांच्या कार्यालयात प्रत्यापित करण्याबाबत.

महाराष्ट्र शासन

विधी व न्याय विभाग

शासन निर्णय क्र.बीपीटी २३०५/(२३)पंधरा,

मंत्रालय, मुंबई - ३२, दिनांक: १६ नोव्हेंबर, २००६

पहा : मुंबई सार्वजनिक विश्वस्त व्यवस्था (सुधारणा) अधिनियम, २००५.

**शासन निर्णय :** मुंबई सार्वजनिक विश्वस्त व्यवस्था अधिनियम, १९५० अन्वये नोंदणी झालेल्या न्यासासंदर्भात त्यांच्यावरील नियंत्रण त्यांच्या संदर्भात उद्भवणाऱ्या विषयांवर सुनावणी व निर्णय या सर्व बाबींसाठी ज्या वेगवेगळ्या कार्यवाही धर्मादाय आयुक्तांना कराव्या लागतात त्यासाठी वेगवेगळी फी वरील अधिनियमांच्या कलम ७९ (३) खालील तरतुदी अन्वये अनुसूची "ब" खाली विहित करण्यात आली आहे.

२. संदर्भांकित अधिनियमान्वये मुंबई सार्वजनिक विश्वस्त व्यवस्था अधिनियम १९५० च्या विद्यमान अनुसूची 'ब' मधील सदर अधिनियमाच्या विविध कलमांखाली करावयाच्या कार्यवाहीसाठी करण्यात येणाऱ्या अर्जावर आकारावयाच्या फी मध्ये वाढ करण्यात आलेली आहे. सदर अधिनियम दि.१६ सप्टेंबर, २००५ रोजी अंमलात आला असल्याचे प्रसिध्द झाले आहे.


३. उपरोक्त अधिनियमाच्या कलम ५७(२)(फ) मधील तरतुदींन्वये विषयाधीन फीच्या स्वरूपात मुद्रांकाद्वारे प्राप्त होणारा महसूल सार्वजनिक विश्वस्त व्यवस्थापन निधीमध्ये जमा केला जातो. वरील प्रमाणे फी वाढीबाबत निर्णय घेतांना शासनाने सदरहू फी वाढीमुळे कोर्ट फी च्या स्वरूपात प्राप्त होणाऱ्या रक्कमेमधील ७५% रक्कम शासनाकडे जमा करून उर्वरित २५% रक्कम धर्मादाय आयुक्त, महाराष्ट्र राज्य, वरळी, मुंबई - ४०००१८ यांच्या कार्यालयास प्रत्यापित करण्याबाबत शासनाने निर्णय घेतलेला आहे. त्यानुसार दिनांक १६ सप्टेंबर, २००५ पासून उपरोक्त अधिनियमाखालील तरतुदींन्वये आकारण्यात येणाऱ्या मुद्रांक शुल्काच्या स्वरूपातील एकूण जमा रकमेतील २५% रक्कम धर्मादाय आयुक्त, महाराष्ट्र राज्य यांच्याकडे प्रत्यापित करण्यात यावी.

४. या शासन निर्णयानुसार धर्मादाय आयुक्त, महाराष्ट्र राज्य, मुंबई यांच्या नियंत्रणाखालील मुंबई सार्वजनिक विश्वस्त व्यवस्था निधीतील जमा रकमा अर्थसंकल्पीय अंदाज, भाग-एक -महसूल व जमा यांचे तपशीलवार अंदाज या प्रकाशनातील ००७०, इतर प्रशासकिय सेवा २१ न्यायादान ८००,

इतर जमा रकमा (००७० ०५६) (०४) सार्वजनिक न्यास प्रशासन निधीतुन हस्तांतरीत करण्यात आलेल्या रकमा या लेखाशिर्षाखाली एकुण जमा रकमांच्या ७५% रक्कम जमा करण्यात यावी.

५. प्रस्तुत शासन निर्णय वित्त विभागाच्या अनौपचारिक संदर्भ क्रमांक २४०/०६/व्यय १, दिनांक १ जुन, २००६ अन्वये वित्त विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
(वि.मु.पटील)

अवर सचिव, महाराष्ट्र शासन

प्रत माहितीसाठी व आवश्यक त्या उचित कार्यवाहीसाठी अग्रेषित -

- १) महाप्रबंधक, उच्च न्यायालय, मुंबई
- २) महालेखापाल (लेखा व अनुज्ञेयता/ लेखा परिक्षा) एक, महाराष्ट्र, मुंबई
- ३) महालेखापाल (लेखा व अनुज्ञेयता/ लेखा परिक्षा) दोन, महाराष्ट्र, नागपूर,
- ४) अधिदान व लेखा अधिकारी, मुंबई,
- ५) निवासी लेखा परिक्षा अधिकारी, मुंबई,
- ६) धर्मादाय आयुक्त, महाराष्ट्र राज्य, मुंबई - ४०० ०१८
- ७) विधी व न्याय विभाग/ का.२३, का.१७, मंत्रालय, मुंबई,
- ८) ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधानभवन, मुंबई ४०० ०३२,
- ✓ ९) निवड नस्ती.